

శ్రీ శుభ మస్తు.

రుక్మాంగద మాహారాజ చరిత్రము.

అ న గా

వి కా ద శీ మా హా త ము

ఇ య్య ది

విశాఖపట్టణము జిల్లా అనకాపల్లి వాసుండగారి

బీ బాలాజీ దాసుని చే

ప్రాయః బడినది.

9 వ కూర్పు 1000 పాఠాలు.

ప్రకటనకర్త:

కురుకూరి సుబ్బారావు,

సరస్వతీ బుక్కు డిపో, బెజవాడ, కృష్ణాజిల్లా.

బెజవాడ:

ఆంధ్రవాణి ముద్రాక్షరశాలయందు ముద్రింపబడియె.

Reprint.

1939

Registered Copy-right.

Price Re. 0-8-0

వెల రూ. 0-8-0

# హెచ్చరిక.

అదిభట్ట నారాయణదాసుగారిచే రచియింపబడిన హరికథలు  
అన్నియు మావద్ద విక్రయింపబడును.

జానకీ శపథము	1— 0—0
రుక్మిణీ కల్యాణము	0—12—0
మార్కండేయ చరిత్రము	0—12—0
హరిశ్చంద్రోపాఖ్యానము	0—12—0
అంబరీష చరిత్రము	0— 8—0
భీష్మ చరిత్రము	0— 8—0
గజేంద్ర మోక్షణము	0— 8—0
ప్రహ్లాద చరిత్రము	0— 8—0
పై యెనిమిది పుస్తకములుగల క్యాలికో	
బయిండు	5— 8—0
యథార్థ రామాయణము	2— 8—0

వలయువారు :— సరస్వతీ బుక్ డిపో, బెజవాడ.

కృష్ణా జిల్లా.



శ్రీ

# రుక్మాంగదమహారాజచరిత్రము.

గీ॥ తల్లిదండ్రులు లేనట్టి ధన్యుడెవడో  
చావుపుట్టుక గనరాని సరసు డెవడో  
హెచ్చుతగ్గుల నెంచని యీశు డెవడో  
అట్టి భగవంతు నురుభక్తి నాశ్రయింతు.

గురుస్తుతి.

క॥ తగ నాంధ్రభాష గఱపిన  
తగవరి పొట్నూరు కుల సుధావార్ధి విధుం  
డగు వెంకటసామి పదీయ  
గురుని మదిలో దలంతు ననవరతంబు.

కవివంశావళి.

సీ॥ ఫలసస్యవృద్ధి సద్వ్యాపారములచేత మనుఅన్క-వల్లిగామనిలయుండ  
గురుభరద్వాజస గోత్రప్రసావన ప్రభుడు లక్ష్మణదాసపౌత్రకుండ  
రహిమీఱ కేశవరామాఖ్యునకు గన్నమాంబకునేద్వితీయాత్మజుండ  
విశ్రుతగాన పృవీణుడో బాలాప్రసాదుగారికి నే సహోదరుండ

గీ॥ శైలజా హృదయాబ్జ భాస్కరకటాక్షు  
వీక్షణప్రాప్త గాన కవిత్వయుతుడ  
శ్రీరమేశకథా బోధనారతుండ  
నరయ బాలాజిదాస నామాంకితుండ.

సభావందనము.

సీ॥ రాజశాసనముమీఱక పనుద్దీర్ప నుద్యోగించుచున్న యుద్యోగులార  
పలుకుల చెలితోడ దులదూగుచున్న గీర్వాణాది భాషాప్రవీణులార

కఠినచిత్తంబుల గరగింప గడు సమర్థతగల గాయకప్రౌఢులార  
కలిగినదానితో గడుదృష్టినిొంది సత్కృష్ట బీదలనుగాచు గేస్తులార

గీ॥ పాట చదువులయం దల్పపరిచయుండ  
నిందుగల తప్పలెన్నక నే వచింప  
దలచియున్నట్టి సచ్చరిత్రముల నిష్ఠ  
డాలకింపగ వేడుదు నార్యులార.

( సువృత్తుడు, కదంబుడు దేశాటన జేయుచు )

కద—సువృతా ! ఆపట్టణంబెన్నడైన జూచితివా ?

సు—మిత్రమా ! పదియారేండ్ల ప్రాయమున జూచియుంటి నదియే  
రుక్మాంగద మహారాజు పాలించెడి విదిశానగరము.

నవరోజు—ఆదిత్యాశము.

1 ఆ నగరపు సోయగమ్ము నలవియె వర్ణింప మనకు      ॥ఆన॥

2 దీనజనులు గానరారు | ధీయుతు లచ్చోటివారు  
చానలగుణరూపములకు | సరిగా రల సురకాంత  
లానారద సద్దానం | బాసింపరు తత్కాంత      ॥లాన॥

3 కూనవయసువారై నన్ | ధ్యానింతురు బాలాజిన్  
వేనవేలు ఫలజాతులు | వింత వింతలగు నూతులు  
సూనంబులనొప్ప | సుద్యానవనంబుల చొప్ప  
నేనా వణింపగలను | దానిచూచి తీరవలె      ॥నానగ॥

వ॥ సకల సంపదలచే దులదూగుచున్న

తొ॥ ఆవిదిశానగరమునకు బ్రభునై | యలరె రుక్మాంగదుండు |  
భావజజనకుని పాదాబ్జామృత | పానము సేయుచునుండు |

కద—ఆ మహారాజు ప్రవర్తన యెద్దిది ?

సు—కదంబా ! నే విన్నంతవరకు జెప్పెద నాలకింపుము.

సీ॥ తనరాజ్యమెల్ల మంత్రిని జూడుమనితెల్పి యితరదేశము బోవ నీ



పిదప పిండివంటలతో నా నిరుపేదల కన్నముబెట్టి |  
 పదిమూరల పచ్చడ మొకరూకయు బ్రతినరునిచేతబెట్టి |  
 హద్దులేని సంతోషముతో రాజ్యము బాలింపుచునుండఁ |  
 ముద్దుకొడుకు శుక్లపక్షుచంద్రుని పోలిక బెరుగుచుండెన్॥

కద—ధర్మాంగదుండు గుణవంతుడేనా?

సు—నాకు దెలిసినంతవరకు దెల్పెద నాలకింపుము.

సీ॥ ఘనపండితులశక్తి కనిపెట్టదగు తెల్వి నిజగురునొద్దను నేర్చినాడు  
 ప్రథనవీరుల గర్వభంగంబు గావింప మించు విలువిద్య సాధించినాడు  
 గంధసింధురతురంగస్యందనాందోళికారోహణల గడిదేరినాడు  
 అఖిలరాజ్యవ్యవహార మాద్యంతమ్ము స్వయముగానే గనిపెట్టినాడు

గీ॥ వాక్చమత్కృతి గురుడు, రూపమున మరుడు,  
 ఈవిలో నీరధరుడు, సాహిత్యపరుడు,  
 మాని, సంస్కృతికరుడు, సన్మార్గచరుడు  
 ఇట్టి ధర్మాంగదుని మనమెన్నగలమె!

కద—ధర్మాంగదునకు వివాహమైనదా?

సు—ఈతనిభార్య మాళవదేశరాజపుత్రికయగు చంద్రరేఖ.

సీ॥ మగనికి మునులేచి మజ్జనంబొనరించి దినకరు స్సృక్తి బ్రాధింపు  
 చుండు | విభుడులేచినయంత వినయంబుతో జేయవలసిన సేవలు  
 నలుపుచుండు | తలలోనినాలుకవలె సాటివారితో నాడుబిడ్డలతోడ  
 గూడియుండు | పరమేశ్వరుని కథల్ వ్రాసిన సద్గ్రంథముల జూచి తా  
 బ్రొద్దుబుచ్చుచుండు |

గీ॥ అత్తమామలగని కడుబత్తి మొగ్గు  
 ఇతరపురుషుల కనుగొన్న నింటనక్కు  
 అందమున వేల్పుచేడెల సడగదొగ్గు  
 సజ్జనామరుతరశాఖ చంద్రరేఖ.

క థా ప్సా ర ం భ ము .

రుక్మా—ట సూతమునివరా ! భవద్దర్శనంబున ధన్యుండనైతి.

ఝుంఝూటి - ఆదితాళము.

మునివర కనుమా ! మనవి వినుమా ముని॥

చనువున నడిగితి నా మనమునగల

సందేహము బాపుము దయచూపుము ముని॥

శ్రుత్యర్థవిధులు మీరలు శాస్త్రముజూచి యానతిండు నరు  
లేయే ! కృత్యంబున బాలాజీ ! వరదుని కృపారసము

గండురొ యఘ మొందరొ ముని॥

సూ—రాజపుంగవా ! నాకు దెలిసినంతవరకు జెప్పెద నాలకింపుము,

తో॥ ధరాధినాథా ! వ్రతములలో న | త్యవ్రతమే మొదటిది  
పరాపేక్షవిడిచి స్వస్త్రిల జే | బట్టి యుండుట రెండవది  
పిదప నేకాదశీవ్రతంబు గా | వింపగలదు లాభమ్ము  
ఇదిచేయుచు బై రెండువ్రతమ్ములు | వదలిన నిరర్థకమ్ము.

వ॥ మఱియు భూపసత్తమా !

సీ॥ దుర్భరసంసార తోయధి ధరియింప చిరునావ యేకాదశీవ్రతమ్ము  
వ్యసనసప్తకముచేవచ్చు పాపాహికి శిఖరాజ మేకాదశీవ్రతమ్ము  
సౌఖ్యదంబగు స్వర్గసాధాగ్రమెక్కింప జగిమెట్లు లేకాదశీవ్రతమ్ము  
మాయాంధకారమ్ము మడియింప వేడిజేజేవెల్లు యేకాదశీవ్రతమ్ము

గీ॥ చిక్కులెడలించు నేకాదశీవ్రతమ్ము

సిని సమకూర్చు నేకాదశీవ్రతమ్ము

చిత్పదంబిచ్చు నేకాదశీవ్రతమ్ము

చిర సుఖప్రద మేకాదశీవ్రతమ్ము.

వ॥ కావున మీవంటిరాజు లాచరింపదగినది.

రుక్మా—మునికులసత్తమా ! భవదాలాపంబులు వీనుదోయికి నెంత  
యో సంతస మొదవించినవి.

ఉ॥ ఓ మునిసార్వభౌమ భవదుక్తములైన వ్రతమ్ములెల్ల నే  
 నేమముతోడజేసి భవనీరధిదాటి సమస్త నిర్జర  
 స్తోమము చుట్టగొల్వ సిరితో దులదూగెడు నీలనీరద  
 శ్యాముని పాదపద్మముల సన్నిధి నెప్పుడునుండు హాయిగఁ.

సూ—భూపగామిణి ! మంచిది. నే నిజమందిరమున కరిగెద.

రుక్మా—మహాభాగ్యము. (బంధువుల రావించి)

కీరవాణి - ఆదితాళము.

ధన్యుడనైతి బాం । ధవులారా! నే                      ధన్యు॥

సన్యాసి యొకసంగతి చెల్పెను ధన్యు॥

దశమినా డెకభు క్కముచేసి యేకా ।

దశి నుపవసించి మాధవుచరిత్రల నా

నిశీయైల జాగరమున జరిపి ద్వా

దశినా డుదయమ్మున సజ్జనులకు

సశనంబిడు వారలు బాలాజి దాయను బాతులుగాగలరనుచు

వింటి|| ధన్యు||

మంత్రీపుంగవా !

క॥ మనరాజ్యములో నివసిం

చిన జనులీ వ్రతము నెప్పు జేయుటకై శా

సన మంపు డటూల గావిం

పనివారలు దండనమ్మ బడయుదు రనుచున్.

మంత్రీ) — భూస్వామి! చిత్తము.

(వెట్టివానిని రావించి యాజ్ఞాపింప వా డేనుంగుపై నెక్కి

భేరివా<sup>ళ</sup>యించుచు)

పెట్టి—జనులారా! రుక్మాంగదమహారాజుగారి శాసనము వినుడు.

దశమినాడేశభక్తమొనరించియేకాదనినా డుపవాసముజేసి నాటి

రాత్రి హరిచరిత్రల నాలకింపుచు జాగరణ మొనరించి ద్యాదళి

పారణజేసి శక్తిని సునరించి సుజననత్కార మొనరింపు డటూల

గావింపనివారలు రాజుగారువిధించిన శిక్షకు బాతులగుదురు.



(ప్ర)జలట్టుల నేకాదశీ వ్రతమాచరింపుచుండిరి. భూవిభుండు దశమి నాడేకభుక్తమొనరించి యేకాదశినాడు నిరాహారుడై )

రుక్కా—మంత్రీన త్తమా! మన భజనమందిర మేరీతి నున్నది.

మంత్రీ—చిత్తము, చిత్తము.

సీ॥ నిజమైన భక్తిచే భజనగావించు వారొకచోట గాయకులొక్క చోట | కోరిన ముత్తాయీదీరు మార్దంగికు లొకచోట నైతికు లొక్కచోట | లయదప్పకుండ తాళమువేయగల్గు వారొకచోట నుద్యోగు లొక్కచోట | కడుభక్తిగుదురు వాక్యములాడు హరిదాసు లొకచోట పండితు లొక్కచోట|

గీ॥ కడుముదమ్మన గూర్చుండ నడుమదైవ పటము నొక్కటి లక్ష్యముంచుటకు నిల్చి చెఱుకు పాలు ప్రసాదముల్ సిద్ధపరచి మిఁకొరకు జూచుచున్నాము మేదినిశ॥

రుక్కా—మంచిది. నేనువచ్చెదను. (అని భజనశూటమున బ్రవేశించి)

ఫిల్వా—ఆదితాళము.

దేవా! నేవర్ణింపగలనా దేవ దేవ॥  
నీవాడగదా భవాభి నీదబాల దేవ॥  
నిన్ను నమ్మినట్టివారికోరిక! నెరవేర్చుదు వందురు పెద్దలు॥దేవా॥  
ఈవెరాజసమున బ్రహ్మవై సృజియింపుచుండు వెల్లవిశ్వము  
నీవె సాత్వికమ్మున హరివై దయ | నేలుచుండు వఖిలజీవుల  
నీవె తామసమున రుద్రుండవై యీల్గింతువు సకలత్రాకముల్  
గావున నీమహిమంబు పర్ణింపగలరె బాలాజీబాసులై న॥దేవా॥

హంసధ్వని త్రిశ్రీగత॥

అట్టిచెడ గొనుమయ్య మహాప్రభో! ప్రభో! అర్చి॥  
కర్పూరధూపదీప కసకపుష్పములనే  
నారికేళ ఖరూర పనస కదళీఫలముల  
నారుచవులనొప్ప మంచి పదార్థములను నీకు నే నర్చి॥

విడియ మగరుగంధము నవీనవ స్త్రీములు

దడయక బీ. బాలాజీ! దాసావన నీకు నే

డర్పి॥

(ఈచందమున హరిని భావించి ద్వాదశీపారణగావించి)

రుక్మా—సచివోత్తమా! పురజనులస్థితి యెట్లున్నది?

మంత్రి—నరనాథాగ్రీణి!

తొ॥ ప్రమదంబున శ్రీవైష్ణవులను బాఠరణకొరకై పిలిచెడివారు  
కమలనాభునకు భక్తితో నుపహా | రములు సమర్పించెడివారు  
లరుగులపై కూర్చుండి హరికృతుల | ననురక్తిని బాడెడువారు  
నిరుపేదల బంతులు సాగించి | నెనరున సన్నం బిడువారు.

వ॥ ఈ తెరంగున సంతోషాన్నితులై యున్నారు.

రుక్మా—మహాసంతోషము.

ఆనందభైరవి—ఆదితాళము.

రమారమణ సనుగాచుట కిది మంచి సమయమురా॥ రమా॥

సుమాశ్రుజనక నీసమాను లేరి దితి

కుమారహర నుత సమీరకుమార

రమా॥

మురారి కనికరా- న నిక వరా, లోసగు మని కొనియాడు

దురా, కుధరధరా, వినుతవిదార పరాఙ్ముఖతయెల తండ్రి ॥ర॥

సదా, నీదుపదాం, బుజముల దా, పున నను జేర్చుము బాలా

జిదా, సవరదా, దయగను దా, మోదర మదారి విదార. ॥ర॥

(ఇట్లు హరిభక్తి పరాయణుడై యనేకకాలము ద్వాదశీపారణమును  
సమస్తప్రజలుందాను నాచరించుచుంటే॥

గీ॥ శ్రీకరంబగు నేకాదశీవ్రతమ్ము

సంతతము భూభు దురుభక్తి సలుపుచుండ

ప్రణామకైకీ-న యప్యసంపదలచేత

రహిబ్రకాశింపుచుండ నారాజ్యలక్ష్మి.

(నారదుఁడు ప్రవేశించి)

ఝంఝూటి — త్రిశ్రీగతి

1 ఆనంద మానందమానందము బ్రహ్మానంద మానంద  
మానందము ||ఆనం||

2 స్వానుభవమున ప్రపంచస్థితి నిదానించి దేనిని  
ధ్యానించుటే ని ||త్యానం||

చ|| కనుగొన రాతియందు గల కప్పకు, నారుల గర్భగోళమం  
దున వసియించు బిడ్డలకు దోరపుటన్నము మంచిగాలి జీ  
వనము నొసంగి సంతత మపారముదమ్మున బెంచు దేవదే  
వుని గడుభక్తితో హృదయపుష్కరమందిడి నేభజించుటే||యా||

నిండుపట్టుదలతో | రెండు బొమల నడుమ .  
పండువెన్నెలరీతి | నుండు జ్యోతిని జూచు ||టానం||  
తనకు గలిగిన | దానితో సంతృప్తి  
గొని బాలాజీని | గొనియాడుటే పర ||మానం||

(ఇట్లు భజియింపుచు నారదుండు యమలోకమున ప్రవేశించిన)

యము—మునిచంద్రమా ! నమస్కారము.

నార—మార్తాండాత్మజా ! కళ్యాణము.

పూరి — రూపకము

జముడా ! నీతతముడా !

సమరవికృముడా ! శివసముడా !

వితదోచుచున్నది నీ | వీడుచూడనేడు, దు

రంతపాపుల చేనిండి ని | రయముండె నాడు

కొంతమంది యైన నరక | కూపమునం గానరారు

చింతలేదె నీకు బాలా | జీవరద సుభక్తవియుక్త ||జము||

యము— శ్రీరాగం — త్రిపుట

నారదా ! సంగీతకళాపితారదా ! విన్నవించెదవిను ||మోనార||

భూరధభజనపవిత్ర) | శాంతదీపరదాభగాత్ర) ||నార||  
 క్షీతిలోరుక్కాంగదు డాన్వతమాడక యోకాదశీ  
 వ్రతము జేయుచుగడుట నా | గతిసగదహచరించి  
 సతతము బాలాజీ వరదుని | స్వామీయై మార్జించి స  
 ద్గతికిబోవుచుగడుటనేసతికుశుకమ్మునసింపనుచు హాయిగా||నా

నార—(నవ్వుచు) ఏమిచిత్ర మేమిచిత్రము !

ఉ|| తలవగ మద్యమాంసముల దట్టముగా భుజియించి వారకాం  
 తలవలలందు జిక్కి తమద్రవ్యము భూముల వెచ్చజెట్టి పి  
 ట్టలను మృగమ్ములం దునిమి డంబును జేయుచు మూర్ఖచిత్తులై  
 యిల జరియించు నేలమగలేడ యదార్థము లేడ సంతకా !

యము—మునిసార్వభౌమా !

గీ|| మున్నుగల సూర్యవంశపు మన్ను తోడు  
 లిట్టి యిడుమలజిక్కిన నెన్నడైన  
 కల్లబలికిరె యిపుడు రుక్కాంగదుండు  
 దబ్బరలు వాగుటకు నిట్టి తలపుమాను.

యమనారదుల సంవాదము.

ఖరహరస్త్రియ — ఆదితాళము.

నా—ఇతమాత్రమ్మున దృష్టిగాదు

అంతకా ! తగు నిదర్శనమియకనాకు ||నిం||

య—మానినాథా ! నామాటవినుమ

మానవేంద్రుడు కడు బుద్ధిమంతుడు సుమ్ము ||మా||

నా—మాటలేల సందియమ్ముదీరెడు | మార్గంబరయుము లేనిచో నీ  
 మాటలెల్ల బూటకమ్ముగా నా | మది నెగతుజుమ్మా లెమ్ము||యి||

య—కలహమేల మీకునాకు సత్ప్రరణముతోడ బాలాజీ నేలిన  
 జలజసంభవుని బ్రార్థించిన మీ | సందియమ్ము తీరగలదు||మా||  
 (అని యిరువురు సత్యలోకమునం బ్రవేశించి)

యము—ఓవాణీ హృదయపంకజ భాస్కరా !

తొ॥ అల రుక్మాంగదు డన్మృతమాడడని | పలుక నద్దాని వినక  
కలహభోజనుడు నేడు నన్ను మీ | కడకు గొనితెచ్చెను గనుక  
అడుగుదమ్ములకు వందనశతమ్ము | లర్పింతు నబ్జజాత !  
జడదారికిగల సందియమ్ము నిష్పడుదీర్పు మోవిధాత!

బ్రహ్మ—(నవ్వుచు) ఆత్మజా! అంతకున కెంత శ్రమయిచ్చితివి?  
రుక్మాంగదుని సంగతి చెల్పెదవినుము.

ఉ॥ ఆతడు దానశీలుడు దయానిధి దీనజనావసుండు శ్రీ  
నేతపదాంబుజాతముల నెమ్మదిగొల్పెడువాడు సజ్జన  
వ్రాతముగన్న సద్వినయభావము జూపెడువాడు గాన నా  
భూతలనాకుడేగతిని బొంకునో యారయు మోపియాత్మజా!

నార—(నవ్వి) జనకా! మీపల్కులు వింతగ దోచుచున్నవి.

తొ॥ అత్యుగ్రులు భూపాలురు నిత్యానిత్య వివేకులుగారు  
సత్యము నెంచరు ఘోరకృత్యము నొనఁపుచుందు పలుమారు  
అమితమ్ముగ సారాయిమాంసముల నాని ధనమదము చేత  
సుమశరుబారికినోడి పగస్త్రిసుఖము గోరుదురు ధాత !  
కనుక రాజులేడ సత్యమేడ కాదంటివేని జనక  
యనుమానము దీర్చుకున్నచో నేనైన నమ్మ నంతదనుక .

బ్రహ్మ—సరియే. నీయనుమానము దీరుమార్గమూహించెదః

( మోహినిదేవిని సృజింప నయ్యంగన )

మోహి— బేహగు—ఆదితాళము.

అజా! యానతిమ్మా ననుబుట్టించిన కారణమేమో ॥పద్మజా॥  
సుజనవృజవృజిననిరాసా | శుభద్ బాలాజీనాభీరాజీ ॥వజా॥  
ఓవాణీవల్లభచూడు నే | గావింపవలసినది నేడు  
సావధానముగ చెల్పుముదాని | సవరణజేసెద బొల్పుగ ॥నజా॥

బ్రహ్మ—అమ్మాయీ! మోహినీదేవి !





నార—దేవరవారిదయ గలదేని యుండుటకు సంశయము లేదు గాని మందరతీరమ్మునంగల పంచముఖతాండవేశ్వరుండను నామాంతరము గల స్వరలింగమును బూజింపదలంచి వచ్చుచుండ మీ దర్శనలాభము గలిగె. మీ యాస్థానగాయకునిగా నియమించితిరి. నామనోగథము తీగదయ్యె. పదిదివసములు సెలవొసంగితిరేని నాసంకల్పము దీర్చుకొనినచ్చెద ననుగ్రహింపుడు. మీరును చూడదగినదే పిమ్మట దేవరవారిచిత్తము.

రుక్మా—మంచిది నేనువచ్చెద. (అని యిరువురు వెళ్ళుచు)

(ముందుముందుకు జని కేలంజూపుచు)

సీ॥ తొగరువా తెరదాని తూపుచూపుదాని మిసమిసలాడు నెమ్మేని దాని | నిడుముక్కుగలదాని నీటుచెక్కులదాని నవసంఖ్యవంటి కర్ణములదాని | ముద్దుమాటలదాని మోము చందురుదాని తమ్ములునేలు పాదములదాని|సాగసుబొమలదాని సోగకన్నులదాని లతలనేలెడి బాహులతలదాని |

గీ॥ ఇరులసిరులను దోలు పెన్నెరులదాని  
చూడ నింపు జనించు కంచుకము దాని  
తగు నగల్ దట్కు చీర మేనగలదాని  
గాయక గ్రామణి! అదే కనుము కనుము.

నార—దేవరా! చూచితిని. దీని జగన్మోహిని యనదగు.

రుక్మా—(మోహినిని జూచి) లలోదరీ!

ఉ॥ చక్కదనాన వెల్పుదొరసానులు నీసరిరారు లేమరో  
మక్కువతోడ నేడు పలుమారులు మాధవు బాడుచుంటివే  
యెక్కడ జన్మభూమి మగవైవ్యసం బండుగులేడ గన్నవా  
రెక్కడ నీయరణ్యమున కెందుకు వచ్చితివో వచింపుమా.

మోహి—

హిం. కాఫీ - ఆదితాళము.

భూపా! మార్తాండవంశ ప్రదీపా! కనుమా యిటువినుమా॥భూ॥



నాపేరు మోహిని దేవి యండ్రు | నలినసంభవుని  
 యనుగుబిడ్డనో ||భూ||  
 మగడులేదు నాకు నింతవర కీ | మగువులెల్లనాడు చెలిమికత్తెలు  
 మిగులసంతసంబున విహరింపుచు | పగలులేయి గడుపుచుంటి  
 నిచ్చట ||భూ||  
 నాదనకుం డీగహనమున బా | లాజీ నేలిన తాండవేశ్వరుని  
 బూజించిన నిత్యానందపదవి వే జేకొందువనంగ వచ్చితిని ||భూ||

రుక్మా— (మోహినిదేవిని జూచి మోహభ్రాంతియై)

ఉ॥ నీ నెరసీటు నీ సొగసు, నీ రసికత్వము నీ విలాసముకొ,  
 నీ నవమోహనాకృత్యము, నీ యెల్లప్రాయము, నీదు గానముకొ  
 నీ నయభావముకొ, కరుణ, నీగురుభక్తియు, చూడ చిత్రమో  
 మానసలీలలామ! యనుమానము బాయగ నాలకింపుమా.

రుక్మాః - ఆదితాళము.

చూపునామీద నోచిన్నదానా! దయ ||చూపు||  
 పాపిమరుడు నేడు పూవు | తూపులేయుచున్నాడు ||చూపు||  
 కద్దు కడుసుభిమ్ము నాకిడకు వేగరమ్ము  
 ముద్దులు గైకొమ్ము కావి మోవి నొక్కనిమ్ము దయ ||చూపు||  
 కపటవృత్తిమాని నీ కౌగిట నమ్మాని  
 శృపనేలుము రాణి వీ | విపుడవుమవుగాని దయ ||చూపు||  
 జాలమేల బాలా! సర | నకు రా నన్నేల  
 తాళజాల బాలాజి | చానుడ నీవేలదయ ||చూపు||

మోహిని— ఆనందభరవి - త్రిపుట.

మగవారి సమ్మరాదు | జగమున నపవాదు వి  
 ధిగవచ్చు దబ్బరగాదు సరి | దయము లేదు  
 మగువ లోకవిష్ణుడు రమ్మని స్వయం | ముగ బిలిచిన నిరాకరించి  
 తగునాలలో సగుబాటుల కెడమగునట్టుల చేయుదురు  
 కలనై న ||మగ||

బింకముతో నున్న పంకజాక్షులగన్న నే  
 పంకనై నగాని వారి | వశముజేసికొని  
 యంకమందు జేర్చివారి | యవసరంబు దీర్చుకొని  
 చంకవేగ దిగిపొమ్మందురు | సార్వభౌములైన  
 బాలాజియైన

॥మగ॥

రుక్మాంగ—

హిం. తోడి - ఆదితాశము.

ఏలవే బిగికొగిటలోన ॥నేల॥  
 వాలుగంటి పూల | పాన్పున జేర్చిన న ॥నేల॥  
 అనుకంపవీడి | య సుమసాయకుడు  
 ననుబాధింపు చు | న్నాడె యన్న మిన్న ॥యేల॥  
 అరమరలేల రా | జ్యమంతయు నీ  
 పరము జేసెద మూడు | బారి నోర్వజాల ॥యేల॥  
 పలికి బొంకుటలేదు | బాలాజిపాదమాన  
 కలహంసగమనా న | న్నామశాస్త్రవిధి ॥నేల॥

మోహి—

కమాచి - ఆదితాశము.

ఏల యిట్టిమోహము భూ ! పాల తిలకా! ॥యే॥  
 చాలు చాలు దొంగవలపు | తాళ్ళతాళ్ళమా ॥యే॥  
 గరితమిన్నలజూచి | కడుముదమున లేచి  
 నెరపుచుందురు ప్రేమ | నిలయము జేరుదాక  
 తరువాత నాపిలువగ నూతన స్త్రీలకై  
 మరిలిపోదు రోరి మోము తిడి మగ | పారల  
 సమ్మట తప్ప కడుముప్ప  
 నామాటమీరసట్టి | సరుని కరముబట్టి  
 మామకవ్రోతనుట్టి | మగని గూర్చుటకునై  
 కామించి బాలాజిని | ప్రేమించుచుట్టి దేవుని  
 నీమముతో నేవొపుచుంటిని నీవక్కడ సత్యమ్ములెక్కడ॥యే॥

రుక్మా—అంగనా! నీమాటలు కడుచిత్రముగ నున్నవి.

చా॥ ఇనకులమందుబుట్టి నుతికెక్కినరాజులు కల్లలాడుటల్  
 వినికనియుంటివే యిట నవీనపుమాటలు వింటి నక్కటా!  
 చనదిటులాడ శంకరుని సాక్షిగ బల్కుచునున్నవాడ జె  
 ప్పినగతి సంచరింతు మురిపింపక కోరికదీర్పు మంగనా!

మోహి—మార్తాండవంశప్రదీపా!

తో॥ నాయాజ్ఞ దాటననుచు నే డీపినాకినెత్తిపై ముందు  
 చేయియుంచి యొట్టుపెట్టు మట్టు పై చేదామరగైకొందు.

(అనవిని రుక్మాంగదుడు స్నానంబుగావించి శివునిభావించి)

తో॥ హరునియడుగుదమ్ములాన విను నీ | యాజ్ఞదాట గజయాన  
 అరమరలెందుకు నను నీకొగిట | నాదరింపుము బిరాన॥

మోహి—

కమాచి—ఆదితాశము.

మంచిదిలే సార్వభౌమ!

॥మంచి॥

పంచముఖేశ్వరుని చెంత గాంధర్వమున గ్రహింపుము

గమనింపుము

॥మం॥

ఆడి తప్పననుచుబల్కి పెట్టిన | యాననిజంబేకదా మనోరథ  
 మీడేరినదింక సంశయము | నీకేల తపనతేజా! రాజా! ॥మం॥

భానువంశజాతులు బాలాజీ | పై బ్రపత్తి వీడక బాంకాడక  
 మాననీయులై కాలముగడిపినమాటలు మునువింటిగంటి॥మం॥

(నేలదొర పరమహర్షంబున స్వర్ణాలింగమును సమీపించి)

ఆనందభైరవి - ఆదితాశము.

లింగా! నను గావర వృషభతురంగా! ఘోరపాప పవన భు  
 జంగ భస్మాంగ సాగరనిషంగ ॥లింగ॥

మంగళాంగ మాని హృదయపద్మపతంగ పర్వతాత్మజాధిపా!  
 భుజంగభూష పురదానవగర్వవిభంగా! భక్తావనాంతరంగ॥లింగ॥  
 రారా శతకోటిమన్నథా!కార భక్తమానస మందారా

మేనుధారుణిధర | ధీర

నీరజనయన నీ మాచరణ నీరదము నుదిసి సమ్మితిని

నీరజారి శేఖన రిపుభీకర | హరిణానుహరిదనుజ గహనకు

తార వేదసార సకలజీవాధార సందార భానవిహార ||లింగ||

వాదా యుక్తనైస నీదయ | హాదా పరిపాలిత బాలా

జీదాసా! నినుసమ్మియుండలేన యు

మా దయో వినుమా దయనుగను | మా! వలదనుమాన మిక

బీదలపై కనికరముంచి న్యాయ | వాడులై సందార సాగరము

నీదువారు నీదుదయకు బాతులవుమగుట రో దయాసముద్ర||

( ఇట్లునినుతించి మోహినిదేవిని గాంధర్వమ్మున బరిగ్రహించి )

రుక్కా—మదీయహృదారామసంచారిణీ! మోహినీ! చూడుము.

ఉ|| తమ్ములనేలువాడు గుముదమ్ములకుంబగవాడు జక్రీవా  
కమ్ములదాల్చువాడు సరకప్రభుమందుల గన్నవాడుకా  
లమ్మును దెల్పువాడు తిమిరమ్మును జిమ్మెడివాడు భక్తవ  
ర్గమ్మును బ్రేమతోడగను గాముల రే డపరాబ్ధిలో బడెన్.

దేవీ! అల్లదే కనుంగొనుము.

ఉ|| నల్లనివన్నె మిన్నరపుసం దెలిరిక్కల మల్లెమొగ్గలం  
జల్లి తమిసరోజముః నాథుని రాకకు వేచియుండగా  
మెల్లన పూర్వదిక్సతి తమిన్నెగవేరిచి తక్షణంబ జా  
బిల్లి యనూనరాగమున బ్రేయసితో విహరించుచుండుటల్.

మోహి—వల్లభా! నన్నీదోసాకరుం డెంత బాధింపుచున్నాడు.

రుక్కా—దేవీ! యోర్పుమిసీరజారాతిబింకంబణగింపనయత్నించెదను.

(కొక్కొక్కశాస్త్రవిధి నిర్వహ సాక్షోసాయ త్తచిత్తులై యుండ)

సీ|| జక్కవకవమీద జుక్కలు పదిదోచె నట్లమ్ముపై నొక్కులట్టలేచె  
ఆలదొండ మల్లిమొగ్గల సందునం డాగె మీనుల మీద తు

మృగలుజోగె | అరటిజోదియల తామరదూండ్లు బంధించె పాము  
చీమలమీద బవ్వలించె | అనని యిట్టటులనల్లాడగాజొచ్చెనింగిని  
తాబేళ్ళు నిగిడిహెచ్చె |

గీ॥ అద్రిశిరములు పెసరకాయలకులొంగె  
చలువఱ్ఱేలో నల్లమచ్చయు గరంగె  
రుచిరచూర్ణకుంతల పీఠి సూపణగె  
తేడు మోహినితో జతగూడినంత.

రుక్మా—బ్రహ్మమానసపుత్రీ! అదిగో విలోకింపుము.

చ॥ ఇలను కుముద్వృతీనతి నిజేశునితో సుఖమొందుచుండ న  
వృడతిని జూచు తమ్మిచెలి వల్లభుడుండిన నెల్లసౌఖ్యముల్  
గలుగకపోవునే యని ముగమ్మును వంచి గృశింప నత్తరిక  
దొలిదెస నా దివాకరుడు దొచె నిజాంగన సంతసిల్లగన్.

కావున నిజమందిర మలంకరింతము.

మోహి—దేవరవారి చిత్తము.

(భార్య వెంటనంటిరాగ నిజపురముజేరి)

రుక్మా—ఆత్మజా! ధర్మాంగదా! యీమె బ్రహ్మమానసపుత్రి. పేరు  
మోహిని. గాంధర్వమున గృహించితి. నీకు బినతల్లిగావున  
నొక్క యుచిత సౌధమ్మున నుంచుము.  
ధర్మా—మహాప్రసాదము. మహాప్రసాదము.

(పినతల్లికి ననుసక్తరించి యొక గమ్యసౌధమ్మున నామె నుంచెను.)

రుక్మా—పట్టపుడేపీ! సంధ్యావళి! నేను మందగతీరమ్మునంగల స్వర్ణ  
లింగమును దర్శింప నెంచి యచ్చొటికింబని చెవులపండువుగబాడు  
చున్న విధాత నిందనయగు మోహినీదేవిని మారుని బ్రేరేపణ  
మున చెప్పిన యట్లునర్తునని ప్రమాణముజేసి గాంధర్వమున

స్వీకరించితిని నొకనిముసమైన నామెను విడిచియుండ వీలులేదు.  
గాన నీవింకొకరీతి నాలోచింపక నాముద్దుచెల్లింపుము.

సం—నాథా! తమచిత్తము. ఆమెదయ యెట్లున్ననుసరియో!

గీ. మగడువేరొక్క కాంతను మరగి రతులు  
సలుప నిజకాంతచూచిన సైపవలయు  
అటులజేయక వ్యతిరేకమైన దాని  
యముడు దండించునని పెద్దలనుట వినమె.

(అని సంధ్యావళి నిజమందిరముజేర నీమెచెలికత్తై కుముద్వతి)

కుము—అమ్మా! సంధ్యావళి!

ఆ॥ వె॥ నగలనీయవచ్చు నాణెంబులీవచ్చు  
బలిమినీయవచ్చు బ్రాణమైన  
నన్యకాంతతోడ నధిపుం గూడిన  
జూచి యొర్పుటెట్లు సుందరాంగి.

అమ్మా నీవు గనుక శాంతించితివిగాని మాబోటివారమైనచో నెట్లు  
జేయవలసియుండునో యట్లు గావించుము.

సం—(మిగుల రోషముతో) కుముద్వతీ!

కమాచి - ఆదితాళము.

సరిలే నెచ్చలీ! సరి

॥సరి॥

తరచు యిటువంటిమాటలు నాచెవి జొరనీయవద్దు

మోసమ్ముకద్దు

మగడెగతి దిరిగిన దిగుగని | మగనిసేవయె స్త్రీలకు మోక్షమొ

నగుగావునబాలాజీదాసు|లెరుగుదురు దీని మరుగుని కనరుగు॥సరి॥

(కఠినముగా జెప్పినమంచిది. దీనిపనిబట్టెదనని మోహించెంతకేగి)

కుము—అమ్మా! బ్రహ్మమానసపుత్రీ! లోకములో మగరాజు లెందరి  
నో చక్కబెట్టెదరు. నీవు మాయేలికను వశపరచుకొని తనము

ఖమేచూడనీయలేదని యెంతయో నిందింపగ విని మనమోర్వక వచ్చి విన్నవించితి.

మోహి—(నవ్వుచు) సంధ్యావళి సాధ్వీమణి. నన్నేల నిందించును? ఈ మె దేవితో నేదియోచెప్ప నామెకోపించినందున నాకోపము నకు బాతురాలగునట్లు జేయందలంచి వచ్చి యిచ్చకములాడు చున్నదిగాని దీని మృదువుగానంపించి సంధ్యావళి శాంతస్వభావ మును లోకమునకు వెల్లడిజేసెదను. (ప్ర)కాశముగ) కుముద్వతీ!

ఉ॥ ఏవిరిబోణి నన్ననుట లెందులకో తన దాడుజన్మ కా దో వలపింప నేర్పెరుగదో తనకాగిటలోన నుండగా నోవిదిశావనీప ! దయయుం చిటురమ్మని బల్కి హస్తరా జీవముబట్టి నావిడిది జేర్చితినా ! సరసీరుహాననా !

( అని కుముద్వతీని బంపించి )

మోహి—రాజా ! మీపట్టంపు దేవితే నుపచారములు చేయించుము.

రుక్కా—దేవీ! నీయిష్టానుసారము గావించును. (అని భార్య దరి కేగి)

రుక్కా—దేవీ సంధ్యావళీ! నీచే బరిచర్యలంద నుద్దేశించి నన్నుగోరి నది. మరియొకరీతి నాలోచింపక నాముద్దు చెల్లించుము.

సం—మహాత్మా ! తనకిష్టమయినయెడల సందేహమేమి ? ( అని మోహినీదేవిని సమీపించి) అమ్మా! బ్రహ్మమానసపుత్రీ ! మీకు నుపచారములు చేయవలసినదిగా భర్తయజ్ఞయయినది.

మోహి—సంధ్యావళీ !

సీ॥ మేము లేవకమున్నె మొలుగుగో గోరెచ్చగా కాగులో నీరుగాచ వలయు | లేచి న్నా సంగబాచించువేళకు సంచభక్త్యాన్నములు సిద్ధపరచవలయు | సాసాటుగావించునదికే కర్పూరగంపు విడియ మొగ్గుసగి పక్క వేయవలయు | పక్కపై బవళింప పాద యుగ్మముబట్టి వీనన చేబూని విసరవలయు |

గీ॥ మాకు నిదురుబట్టిన బై కిబోయి  
 సందపడుటకు ముందుగా నిండువచ్చి  
 మిక్కుటంబగు సక్కర దక్కువనుల  
 బాగుగాదీర్చి యింటికి నేగవలయు.

సంధ్యా—అటులనే గావించు (అని చెప్పినట్లు చేయుచున్నంత నేకా  
 దశీవ్రత మాచరింపుడని చాటించిన ధ్వని రాజువిని పక్కనుండి  
 లేచి యొకచోట జేర)

రుక్కాం— తోడి — ఆదితాళము.

కడతేరరాదా మనసన  
 గుడికొన్నారు | గుడి దొంగలను  
 సడలించి హరి - యడుగుల సమ్మి  
 ధనధాన్యములు ! బారిపుత్రాదులు  
 వెనురారు బాలా | జని నెరసమ్మి

॥కడ॥  
 ॥కడ॥  
 ॥కడ॥

మోహి—ప్రియుడా ! నూతనచర్య గానవచ్చుచున్నదే !

రుక్కా—ప్రాణసఖి ! చిరికాలము నుంచి యేకాదశీవ్రత మాచరింపు  
 చుంటని గాన రేపు దాని నాచరింపదలచితి.

మోహి—రాజరాజా ! రెప్పపాటైన మీప్రక్కబాయజాలని దానను  
 మూడుదినమ్ములెట్లు విడువగలను ? గానన నాచరింపవలదు.

రుక్కా— హిం. తోడి - ఆదితాళము.

ఇటువంటి పట్టుదల యేలనే ? సేకబలా !  
 కుటిలాలకలు భర్త | కోరిన చందమున  
 నటియించిన పెద్ద లా | నందరియిది జమ్మా  
 ఎవరైన మంచిపనికి | హెచ్చరింతురు గాని  
 కువలయగంధీ ! చెడ | గొట్టుపాన లుండుర  
 నిన్నుపడినాడి పరసిలవేణుల గూడిన

॥యిటు॥  
 ॥యిటు॥  
 ॥యిటు॥



సన్ను నిందించుటది న్యాయముగాని ||యిటు||  
 పరిపాలిత బాలాజీ | పౌత్రివయ్య నీ  
 వెరుగని ధర్మాధర్మము | లెంచుగలవో చెవుమా ||యిటు||

మోహి\_\_\_\_ బేహగ్ \_\_\_\_\_ అదితాళము.

చాలునిటులనుట మీకు న్యాయమా? కాయమా? ||చాలు||  
 ఆలోచింపుము దూరముగా భూపాలా చూడు  
 నాతో యేమంటివో ||చాలు||  
 చెప్పినయట్లు గావించునని నాతో | జెప్పి యాన బెట్టలేదా  
 యాడితప్పట లిది మర్యాద వ్రతము  
 నప్పపూనిన నొప్ప బట్టదప్ప ||చాలు||  
 వ్రతములెల్ల సంసారులకుగాని మీ!వంటిరాజులకు గాదు  
 క్షీతినాయకుల నంతమందు యమశిక్ష బాధింపకపోదు భూ  
 వతితిలకా ! రాజ్యాంతే నరకం ధ్వంసంబను మాట వినలేద ! ప్ర  
 స్తుతసౌఖ్యమనుభవింపక యెన్నడో | సుఖ మబ్బుననియే దు  
 ర్మతులనిరో యది నిజమా పాలితబాలాజీ నీదు సూ  
 న్యతమునకు మెచ్చగలడాదినగతినినాతోడ గూడుచూడునేడు||

వ॥ వ్రత మాపుడు. పరిగ్రహించుటకు మున్నేమని చెప్పితిరి ?

క॥ బొంకిన బున్నెము దఱుగును  
బొంకినచో గీర్తికాంత పోరిపోరి బోవుక  
బొంకిన నిడుచులుగలుగును  
బొంకిన్నెము బలుక రాదు భవి సెన్నై నా

౭॥ పోగొడుగులు వీరగాననుమలు  
 స్తుతియును పో వీరలు బాధనూ నొందరు న  
 ద్దతినియ వేన్నరలు ను  
 స్తుతి మొదలై టి వీరలై టి వీరలై టి వీరలై టి

వ॥ మరియు బరిణయకాలమ్మున మీకీవ్రతములు గలవని చెప్పితిరా?  
నన్నంగభవుబారికి నప్పగించనేల? చెప్పినరీతి గావింపుడు.

(రుక్మాంగద మోహినీకాంతల సంవాదము)

ఫీల్వ — త్రిశ్రగతి.

రు—పడతిమిన్న! వినుమా యీ । వ్రతము సల్పుమనుమా ॥పడ॥

విడువరాని దీ వ్రతమ్ము । వినుమా దయగనుమా ॥పడ॥

మో—చెప్పిన చందమున జేసెద ననుచు ముదమున

నప్పడనగలేదా యటు । లాచరింపరాదా !

రు—వినుము దేనినైన గావింతు జలజనయన

లనుమతి నీవ్రతమునేయ । నాపుమా యసూయ ॥పడ॥

మో—వ్రతముమాటకేమి నీ । వాక్కులంత విలువా ? సూ

న్యతము దప్పవంటివి । నీసుతుని జంపగలవ ॥చెప్పి॥

(రుక్మాంగదుడేమియు నసజాలక విన్నబోయియుండ)

ధర్మా—తండ్రి! విన్నబోవనేల? నా సవతితల్లి కోరిక నెరవేర్చుము.

ముఖారి — ఆదితాళము.

ఏమిభాగ్యమో నాతండ్రి! ॥యే॥

తామసనిర్మూల సత్యవాక్పరిపాల ॥యే॥

జ్వరపాండురోగాదులచేత మేనుదొరగుటకన్న సూన్యతవ్రతము

కొఱకు దేహము గూలిన బాలాశీ । వరదుని కృప

వచ్చు నిక్కముగ ॥యే॥

వ॥ సూర్యవంశసంభూతులు సూన్యతమువల్లనే కదా వన్నె కెక్కిరి

మఱియు మహామహులంద రాయాసములేని మరణము దైన్య

ములేని జీవనము కొఱకేగదా ప్రయత్నించిరి. నే నెట్టి నోము

నోచితి నో యనాయాసమరణము తటస్థించినై యున్నది.

(కొమరుని దైన్యమునకు మెచ్చి చంప నుద్దేశించియుండ)

సంధ్యా—(సవతి కేల్లవబట్టుకొని) అమ్మా! బ్రహ్మమానసపుత్రీ!

ముఖారి—ఆదితాళము.

అలోచింపుమా నాతల్లీ, నే                                  ||డా||

యోగక్షంబున నిట్టివింశతిగలద      || యూలో ||

మన మొక్కని కేగద | మనుచు నుంటి మమ్మ  
తనయుని జంపించ | దగదు తగదు నుమ్మా      ||యూలో||

కడుపున నేనుగంటి | గంటను నీవు గంటివి  
తడయక నాకు వుత్తి | దాన మొసంగుము                      ||ఆలో||

నాకొడుకు గాడమ్మ | నీకొమరుడు జమ్మా  
లోకములో నిందలో | మునుంగకు మమ్మా ||ఆలో||

మనకుల ముద్ధరింప | దనయు డొక్కడె జుమ్మ  
విను మలనాడు మనకు | వీడె యాధారమమ్మ      ||ఆలో||

తిరుగరాని భూములు | దిరిగి వీనినిగంటి  
గరితమిన్నా ! బాలాజీ | వరదు డెరుగుజుమ్మా      ||అలో||

( ఇట్లు పూర్తిచిన మోహినీకాంత సమ్మతింపమి )

సంధ్యా—నాథా! ఎంత బ్రతిమాలిన మోహినీదేవి సమ్మతించదయ్యె,  
నెవ్వరికి మున్ను పుత్రశోకము బెట్టితిన్ నిష్పాడునుభవింపవలసి  
వచ్చినది. శరీరము తుణభంగురము. కీర్తియే స్థిరమగునది.  
కావున దాని యిష్టానుసారము జరిగింపుడు నే నరిగెద.

సంధ్యా—పుత్రకా !

హిం. భై. — రూపకము.

నీకు నాకు గల ఋణమ్ము నేటితో దీరె నాతండ్రి ||నీ||

శోకింప నేల యశోధనమే సిరమైనది      ॥నీకు॥

ఆ లతాంగిని బ్రోర్థింప | సంగీకరింపదయ్యె  
బాలాజీవరదుని కృ | పారస మిగతిగలదు మనస్సై ||నీకు||



సీ॥ మోముజూపుటకునై ముత్తైదువులు రాగ వారి నెమ్మోము  
లేవరుసగందు | చిలువ సొమ్ములు వస్త్రములు చందనాదుల  
నిక నెవ్వరిని దెచ్చియిమ్మనందు | పతులతో నాపాటి సతులు  
ముచ్చటలాడుచుండగా జూచి యెట్లోర్చియుందు | పెండ్లివేళల  
సాటి ప్రియురాండు) దిరుగ నేవగిదిని జరియింతు వారిముందు

గీ॥ అక్కటక్కట యిటుమీద నంచులేని  
బట్టనెమ్మేన నే నెట్టు కట్టుకొందు  
మూడుపూటలు కలమాన్నము దినుదాన  
నేకభుక్తమ్మునేముచు నెట్లులుందు.

(రుక్మాంగదుండు పుత్రుని మోహిన్ దేవి యెదుట నిలిపి కరవాలమున  
చేబూని కంట తడి బెట్టి పురజను లందరు జూచుచుండ)

ఉ॥ ఓరికుమార! నిన్నిడిచి యెంటిగ నేగతినుండు నక్కటా  
ధారుణిలోన నే బలికి తప్పినచో నవకీర్తివచ్చు నం  
చారసి నాదు కత్తికిపు డొదల దత్తముజేసి మోహినీ  
దారుణవాంఛదీర్ప గడుదైర్యముతో నమకట్టి నా వహా!  
మారశరీర! నీ సరికుమారుడు గల్గునె యెన్నిజన్మముల్  
కోరి హరిన్భజించినను కోట్లకొలంది ధనమునుచ్చినన్  
నేరము నేయ నెప్పటికి నిన్వధియింపగ రాజనీతియే  
కారణమయ్యె నాకరయుగ మ్మెటులాడును పుత్రతత్త్వమా.

ధర్మా—నాన్నా! మీ రెంతయు విచారింపవలదు. మీరెఱుంగని  
ధర్మాధర్మములు గలవా? (అని హరిని భావించి)

ధర్మా— కాంభోజి - ఆదిత్యాశము

సీదయచేతనే ధన్యుడనైతి దోష      ||౩||

అదిత్యసమ శేజా! యాశ్చితకల్పభూజా ॥నీ॥

సా, మీగా సంసా, రమనియెడిసా, గరమునను సంతతముండక

సత్వరముగ నీ సన్నిధికి జేరన, మయమబ్బెను న, న్మానిత  
బాలాజీహాస॥

సీ॥ జనకపుత్రికతోడ సరససల్లాపము ల్లావించునాడు శృంగార  
రసము । నీరూపమునుచూచి కోరి శూర్పణఖ నిన్నాశ్రయించిన  
నాడు హాస్యరసము । పగవాని సోదరుండగు విభీషణుడు నీ  
దరికి వచ్చిననాడు కరుణరసము । ఘనసముద్రముమీద గినిసి  
లక్ష్మణుచేతి విల్లందుకొనునాడు వీరరసము । ఖలుతాటక  
సుబాహు ఖరదూషణాదుల బడగొట్టునాడు భీభత్సరసము ।  
భండనంబున లక్ష్మణుండు మూర్ఖిల్లిన నాడు దుర్భరభయానక  
రసమ్ము । అంతఃపుర ద్రోహియైన రావణుని శీర్షములద్రుంచిన  
నాడు రౌద్రరసము । ప్రాణములేని పాపాణమునకు బ్రాణ  
ముల నిచ్చునాడు నద్భుత రసమ్ము । పట్టాభిషేకోత్సవము మాని  
యడవికి జనుమన్న చనునాడు శాంతరసము ।

గీ॥ పూర్ణముగజూపి సత్కిర్తి బొందితీవు  
అందు మూడవదాని నాయందుబరపు  
మనుచు నిన్నాశ్రయించితి నబ్జనేత్రీ  
దశరథేశ్వరపుత్ర సీతాకళత్రీ.

(ఇట్లువేడ శ్రీహరి, పినాకిపితామహులతోవచ్చి)  
హరి—(రుక్మాంగదుని కేలవ్విటి)

ఫిల్వా—ఆది.

కరవాల మాపు ధరణీనాథా!	॥కర॥
నిరుపమదయాకర । నిజముదెల్పెద	॥కర॥
క్షీతిలోన నీకీర్తి । చెన్నొందుటకై యీ	
గతిగావించె । నీకంజాసనుడు	॥కర॥
మానీంద్రుని యను । మానము దీర్ప నీ	॥కర॥
చానను బంపించె । జలజభవుడు	॥కర॥

ప॥ కావున నీసత్యప్రవర్తనకు మిగుల సంతసించితి నీ వడుగ  
దలంచిన కోరికల నడుగు మొసంగెద.

రుక్కా—(చేతులు జోడించి)

సీ॥ అనసూయదరి బిడ్డలై సోదరన్యాయ మతిభక్తి నెరవేర్చినట్టివారి  
ప్రతిసారధి బాణరధికులై ప్రియ దైత్యవినాశ మొనరించునట్టివారి  
విపులస్మృతి స్థితి విలయకృత్యములకు నధిపతులై జేయునట్టి వారి  
సంధ్యాత్రయమున భాస్కరుని మధ్యమున నిండు వేడుకతోడ  
నుండువారి ।

గీ॥ నేకముఖమున దర్శింపనిపుడు నాకు  
లభ్యమైనది నా శరీరమ్ము నేటి  
తో బవిప్రమయ్యెను గృతార్థుండనైతి  
వాక్సతీ, రమా, పార్వతీ భర్తలార !

హరి—ఓసార్వభౌమా! యింక కొంతకాలము భూలోక సౌఖ్యమునుభ  
వించి పిమ్మట మా నివాసమునకు రమ్ము.

( అని త్రిమూర్తులు వారి నారి లోకములకుం జనిరి. )

నార—రుక్కాంగద భూపవరేణ్య! నీకీర్తి లోకమున వ్యాపించుటకై  
యారీతి గావించితి నిట్టి శ్రమకలుగ చేసినందుకు ఊమింపుము.


రుక్కా—నారదమానందా! మీదయారసమే త్రిమూర్తుల దర్శనము  
చేయించినది. ధన్యుండనైతి.

మో—ప్రాణేశ్వరా! నాజనకుని యాజ్ఞచే నీమానిసత్తముని యను  
మానముదీర్పనెంచి యిట్టిశ్రమ కలుగజేసితి నందులకు మన్నిం  
పుము. అక్కయ్యా సంధ్యావళి! మీ శాంతస్వభావమును  
లోకమ్మున వెల్లడించుటకై నానేవకై నిన్ను గోరియుంటిని  
గాని మరియొకటిగాదు ఊమింపుము.

నాయనా ధర్మాంగదా ! నీ పితృభక్తి లోకులకు దెలియుటకు  
 నీగతిగావించితి. మరియొకరీతి నాలోచింపకుము, మీ తల్లిగ  
 వేరుగ నన్ను వేరుగ దలంపకుము.

శ్రీ మంగళం మంగళం మంగళం

స మా స్త ము .





# ప్ర క ట న



1 సంపూర్ణరామాయణము అచ్చులోయున్నది	రు 1—4—0
2 కుశలవ విజయం	0—6—0
3 గయోపాఖ్యానము	0—6—0
4 శశిరేఖాపరిణయము (హరికథ)	0—6—0
5 జయప్పద లేక పురూరవ	0—6—0
6 త్రైశంకు విజయము లేక హరిశ్చంద	0—6—0
7 నలచరిత్ర	0—6—0
8 సీతాకథ్యాణము	0—6—0
9 రుక్మాంగద లేక ఏకాదశీ మహాత్మ్యము	0—6—0
10 దయాకర విజయము	0—6—0
11 సూరదాసు చరిత్రము	0—6—0
12 శ్రావణమానసంరక్షణము	0—4—0
13 పురందరదాసు చరిత్రము	0—4—0
14 కర్ణానందదాయిని (పద్యములు)	0—4—0
15 హరికథేతి హాసమంజరి మొదటిభాగం (పద్యములు)	0—4—0
16 డిటో 2 వ భాగం (కీర్తనలు)	0—4—0
17 కుచేలోపాఖ్యానము	0—4—0
18 రామదాసుచరిత్ర. చల్ల రామలింగయ్యగారి విరచితము	0—4—0
19 ప్రియంవదాచరిత్రము	0—4—0

వ ల యు వా రు :—

న ర స్వ త్రి బు క్ డి పో, బె జ వా డ